



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 10.04.2026**

**TIME : 07.25 PM**

**പ്രധാന വാർത്തകൾ**

1. ലെബനൻ സംഘർഷത്തിൽ ആശങ്ക രേഖപ്പെടുത്തി വിദേശകാര്യ മന്ത്രാലയം. പശ്ചിമേഷ്യൻ പ്രതിസന്ധികൾക്കിടയിലും രാജ്യത്തെ വൈദ്യുതി, ഊർജ്ജ ആവശ്യകത നിറവേറ്റാൻ സാധിച്ചതായി കേന്ദ്രസർക്കാർ.

**The Ministry of External Affairs has expressed concern over the Lebanon conflict. The central government has said that the country's electricity and energy needs have been met despite the West Asian crises.**

2. ഭരണഘടനയുടെ സിന്ധി ഭാഷയിലുള്ള പതിപ്പ് ഉപരാഷ്ട്രപതി സി.പി രാധാകൃഷ്ണൻ ന്യൂഡൽഹിയിൽ പ്രകാശനം ചെയ്തു.

**Vice President C.P. Radhakrishnan released the Sindhi version of the Constitution in New Delhi.**

3. നിയമസഭ തിരഞ്ഞെടുപ്പിൽ കേരളത്തിൽ 78.27 ശതമാനം പോളിങ്. അസമിലും പുതുച്ചേരിയിലും രേഖപ്പെടുത്തിയത് ചരിത്രത്തിലെ ഉയർന്ന പോളിങ്.

---

പശ്ചിമബംഗാളിൽ രണ്ടാംഘട്ട തിരഞ്ഞെടുപ്പിനുള്ള നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന് നടന്നു.

**78.27 percent voting in the assembly elections in Kerala. The highest voter turnout in history was recorded in Assam and Puducherry. Scrutiny of nomination papers for the second phase of elections in West Bengal was held today.**

4. മൗറീഷ്യസിൽ നടക്കുന്ന ഒമ്പതാമത് ഇന്ത്യൻ ഓഷ്യൻ കോൺഫറൻസിൽ വിവിധ ലോകനേതാക്കളുമായി കൂടിക്കാഴ്ച നടത്തി വിദേശകാര്യ മന്ത്രി എസ്. ജയ്ശങ്കർ

**External Affairs Minister S. Jaishankar met various world leaders at the 9th Indian Ocean Conference in Mauritius.**

5. കേരളത്തിൽ ഉയർന്ന അന്തരീക്ഷ താപനിലയെ തുടർന്ന് 12 ജില്ലകളിൽ കേന്ദ്ര കാലാവസ്ഥാ വകുപ്പ് നാളെ വരെ മഞ്ഞ ജാഗ്രത പ്രഖ്യാപിച്ചു. ആശ്വാസമായി ചിലയിടങ്ങളിൽ വേനൽമഴയെത്തി

**The Central Meteorological Department has issued a yellow alert in 12 districts till tomorrow following high ambient temperature in Kerala. Summer rains have arrived in some places as a relief.**

6. ഐഎസ്എൽ ഫുട്ബോളിൽ നോർത്ത് ഇന്ത്യ യുണൈറ്റഡിനെതിരെ സ്റ്റോർട്ടിങ് ഡൽഹിക്ക് ജയം.

---

ഐ പി എലിൽ രാജസ്ഥാൻ റോയൽസ്- റോയൽ ചലഞ്ചേഴ്സ് ബെംഗളൂരുവിനെ നേരിടും.

**Sporting Delhi wins against NorthEast United in ISL football. Rajasthan Royals will face Royal Challengers Bangalore in the IPL.**



**RANDEER JAISWAL**

ലബനൻ സംഘർഷത്തിൽ സാധാരണക്കാർക്ക് ജീവൻ നഷ്ടമാകുന്നതിൽ ആശങ്കയുണ്ടെന്നും ഇന്ത്യൻ പൗരന്മാരുടെ സുരക്ഷ ഉറപ്പാക്കാൻ എംബസി എല്ലാ നടപടികളും സ്വീകരിച്ചു വരികയാണെന്നും വിദേശകാര്യ മന്ത്രാലയം പശ്ചിമേഷ്യയിലെ സ്ഥിതിഗതികൾ ഇന്ത്യ സസൂക്ഷ്മം നിരീക്ഷിച്ച് വരികയാണെന്ന് വിദേശകാര്യവകുപ്പ് രണ്ടുദിവസം അന്തർ മന്ത്രാലയ വാർത്താ സമ്മേളനത്തിൽ ചൂണ്ടിക്കാട്ടി. അന്താരാഷ്ട്ര നിയമങ്ങളെയും രാജ്യങ്ങളുടെ പരമാധികാരത്തെയും ബഹുമാനിക്കേണ്ടതിന്റെ പ്രധാന്യത്തെക്കുറിച്ചും അദ്ദേഹം പറഞ്ഞു.



**GOVT-WEST ASIA BRIEF (INTRO)**

പശ്ചിമേഷ്യൻ പ്രതിസന്ധികൾക്കിടയിലും രാജ്യത്തെ വൈദഗ്ധ്യത്തിയുടെയും ഊർജ്ജത്തിന്റെയും പരമാവധി ആവശ്യകത നിറവേറ്റാൻ സാധിച്ചതായി കേന്ദ്രസർക്കാർ.

ഇന്ന് ന്യൂഡൽഹിയിൽ നടന്ന പത്രസമ്മേളനത്തിൽ സംസാരിക്കവെ ഉൾജ്ജ മന്ത്രാലയം അഡീഷണൽ സെക്രട്ടറി പി.യുഷ് സിംഗ് ആണ് ഇക്കാര്യം വ്യക്തമാക്കിയത്. രാജ്യത്തെ എല്ലാ താപനിലയങ്ങളും ആവശ്യത്തിന് കൽക്കരി ശേഖരത്തോടെ പൂർണ്ണ ശേഷിയിൽ പ്രവർത്തിക്കുന്നുണ്ടെന്ന് അദ്ദേഹം പറഞ്ഞു. അടുത്ത മാസത്തിനുള്ളിൽ 22,000 മെഗാവാട്ട് വൈദ്യുതി ഉൽപ്പാദന ശേഷി കൂടി അധികമായി വർദ്ധിപ്പിക്കാൻ സർക്കാർ പദ്ധതിയിടുന്നതായും അദ്ദേഹം കൂട്ടിച്ചേർത്തു. (വോയിസ്)



**KERALA -PUDUCHERRY ELECTION**

നിയമസഭ തിരഞ്ഞെടുപ്പിൽ കേരളത്തിൽ 78.27 ശതമാനം പോളിങ്. 2021 ലെ നിയമസഭ തിരഞ്ഞെടുപ്പിൽ സംസ്ഥാനത്ത് 76 ആയിരുന്നു വോട്ടിംഗ് ശതമാനം. കോഴിക്കോട്

ജില്ലയിലാണ് കൂടുതൽ പോളിങ് രേഖപ്പെടുത്തിയത്. പത്തനംതിട്ടയിലാണ് ഏറ്റവും കുറവ്. കേരളത്തിന് പുറമേ ഇന്നലെ വോട്ടെടുപ്പ് നടന്ന അസമിലും പുതുച്ചേരിയിലും എക്കാലത്തെയും ഉയർന്ന പോളിങ്ങാണ് രേഖപ്പെടുത്തിയത്. അസമിൽ 85.91 ശതമാനവും പുതുച്ചേരിയിൽ 89.87 ശതമാനവുമാണ് പോളിങ്. തിരഞ്ഞെടുപ്പ് കമ്മീഷൻറെ കണക്കുകൾ പ്രകാരം, അസം, കേരളം, പുതുച്ചേരി എന്നിവിടങ്ങളിലാണ് ഇതുവരെ ഏറ്റവും കൂടുതൽ സ്ത്രീ

---

വോട്ടർ പങ്കാളിത്തം രേഖപ്പെടുത്തിയത്.  
അടുത്ത മാസം നാലിനാണ് വോട്ടെണ്ണൽ.  
പോളിങ് നടപടികൾ പൂർത്തിയാക്കിയ ശേഷം വോട്ടിംഗ്  
യന്ത്രങ്ങൾ സഭ്രോങ്ങ് റൂമുകളിലേക്ക്  
മാറ്റി. വോട്ടെടുപ്പ് പൂർത്തിയാക്കിയെങ്കിലും മാതൃകാ  
പെരുമാറ്റം മെയ് ആറു വരെ തുടരും.



### W.BENGAL-TAMILNADU - NOMINATION

പശ്ചിമബംഗാളിൽ രണ്ടാംഘട്ട തിരഞ്ഞെടുപ്പിനുള്ള  
നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന്  
നടന്നു. ഒന്നാംഘട്ട തിരഞ്ഞെടുപ്പിനായുള്ള പത്രിക  
പിൻവലിക്കാനുള്ള അവസാന ദിനം ഇന്നലെയാണിരിക്കുന്നത്.  
ഈ മാസം 23, 29 തീയതികളിലാണ് പശ്ചിമബംഗാളിൽ  
വോട്ടെടുപ്പ്. ഈ മാസം 23 ന് വോട്ടെടുപ്പ്  
നടക്കുന്ന തമിഴ്നാട്ടിലും നാമനിർദ്ദേശ പത്രിക  
പിൻവലിക്കാനുള്ള സമയപരിധി ഇന്നലെ അവസാനിച്ചു.



### CONSTITUTION - SINDHI LANGUAGE

ഭരണഘടനയുടെ സിന്ധി ഭാഷയിലുള്ള പതിപ്പ് ഉപരാഷ്ട്രപതി  
സി.പി രാധാകൃഷ്ണൻ ന്യൂഡൽഹിയിൽ പ്രകാശനം ചെയ്തു.  
ഇന്ത്യക്ക് സ്വാതന്ത്ര്യം ലഭിച്ചതിന് ശേഷം ആദ്യമായാണ്  
ഭേദനാഗരി ലിപിയിൽ ഭരണഘടനയുടെ സിന്ധി പതിപ്പ്

---

പുറത്തിറക്കുന്നതെന്ന് ഉപരാഷ്ട്രപതി പറഞ്ഞു. പൗരന്മാർക്ക് ഭരണഘടന സ്വന്തം ഭാഷയിൽ വായിക്കാനും മനസ്സിലാക്കാനും കഴിയുമ്പോൾ ഭരണവും ജനങ്ങളും തമ്മിലുള്ള അകലം കുറയുമെന്നും അദ്ദേഹം അഭിപ്രായപ്പെട്ടു.



### JAISHANKAR-MAURITIUS

മൗറീഷ്യസിൽ നടക്കുന്ന ഒമ്പതാമത് ഇന്ത്യൻ ഓഷ്യൻ കോൺഫറൻസിനിടെ വിവിധ ലോകനേതാക്കളുമായി കൂടിക്കാഴ്ച നടത്തി വിദേശകാര്യ മന്ത്രി എസ്. ജയ്ശങ്കർ. മൗറീഷ്യസ് പ്രസിഡന്റ് ധരംബീർ ഗോഖുലുമായി കൂടിക്കാഴ്ച നടത്തിയ അദ്ദേഹം, ഇരുരാജ്യങ്ങളും തമ്മിലുള്ള ഉഷ്ണമായ സൗഹൃദവും പങ്കാളിത്തവും കൂടുതൽ ശക്തമാക്കാനുള്ള പ്രതിബദ്ധത സംഭാഷണത്തിൽ പ്രതിഫലിച്ചതായി സമൂഹമാധ്യമത്തിൽ കുറിച്ചു. മുൻ മൗറീഷ്യസ് പ്രധാനമന്ത്രി പ്രവിന്ദ് കുമാർ ജുഗ്നാഥ്, സീഷെൽസ് വിദേശകാര്യ മന്ത്രി ബാരി ഫോർ, ഭൂട്ടാൻ വിദേശകാര്യ മന്ത്രി ഡി.എൻ. ധുംഗ്യേൽ എന്നിവരുമായും അദ്ദേഹം കൂടിക്കാഴ്ച നടത്തി.



### GADKARI - VISHWAKARMA AWARDS

നിർമ്മാണ മേഖല അതിവേഗം സാങ്കേതിക വിദ്യയിലധിഷ്ഠിതമായ മാറ്റങ്ങളിലേക്ക് നീങ്ങിക്കൊണ്ടിരിക്കുകയാണെന്ന് കേന്ദ്രമന്ത്രി നിതിൻ

---

ഗഡ്കരി. ന്യൂഡൽഹിയിൽ നടന്ന 17-ാമത് കൺസ്ട്രക്ഷൻ ഇൻഡസ്ട്രി ഡെവലപ്മെന്റ് കൗൺസിൽ വിശ്വകർമ്മ അവാർഡ് ദാന ചടങ്ങിൽ സംസാരിക്കുകയായിരുന്നു അദ്ദേഹം. രാജ്യത്തെ നിർമ്മാണ പ്രവർത്തനങ്ങളുടെ ഗുണനിലവാരം വർദ്ധിപ്പിക്കാനും അതേസമയം നിർമ്മാണ ചെലവ് കുറയ്ക്കാനുമാണ് കേന്ദ്ര സർക്കാർ ലക്ഷ്യമിടുന്നതെന്ന് അദ്ദേഹം വ്യക്തമാക്കി.



### **HARDEEP PURI- QATAR**

ഇന്ത്യയുടെ വിശ്വസ്ത ഊർജ്ജ പങ്കാളിയായി ഖത്തർ തുടരുന്നത് കേന്ദ്ര പെട്രോളിയം-പ്രകൃതിവാതക മന്ത്രി ഹർദീപ് സിംഗ് പുരി. ഖത്തർ ഊർജ്ജ സഹമന്ത്രിയും ഖത്തർ എനർജി സി.ഇ.ഒയുമായ സാദ് ഷെരീദ അൽ-കാബിയുമായി ദോഹയിൽ നടത്തിയ ചർച്ചയ്ക്ക് ശേഷമാണ് അദ്ദേഹം ഇക്കാര്യം വ്യക്തമാക്കിയത്. പശ്ചിമേഷ്യയിൽ സമാധാനവും സുസ്ഥിരതയും എത്രയും വേഗം തിരിച്ചുവരുമെന്ന് ഇരുപക്ഷവും പ്രത്യാശ പ്രകടിപ്പിച്ചു. യു എസ് - ഇറാൻ വെടിനിർത്തലിനെ ഇന്ത്യയും ഖത്തറും സ്വാഗതം ചെയ്തു.



### **JAISHANKAR - JAPAN**

കേന്ദ്ര വിദേശകാര്യമന്ത്രി എസ്. ജയ്ശങ്കർ ജാപ്പനീസ് വിദേശകാര്യമന്ത്രി തോഷിമിത്സു മൊട്ടേഗിയുമായി ടെലിഫോൺ സംഭാഷണം നടത്തി. ഹോർമുസ് കടലിടുക്ക്

വഴിയുള്ള അന്താരാഷ്ട്ര ക്ഷേമ ഗതാഗതം ഉൾപ്പെടെയുള്ള സുപ്രധാന വിഷയങ്ങൾ ഇരുവരും സംസാരിച്ചതായി ശ്രീ ജയ്ശങ്കർ സമൂഹമാധ്യമത്തിൽ കുറിച്ചു. മേഖലയിലെ സംഘർഷത്തിൽ ജീവൻ നഷ്ടപ്പെട്ട ഇന്ത്യൻ പൗരന്മാരുടെ കുടുംബങ്ങൾക്ക് മൊട്ടേഗി അനുശോചനം രേഖപ്പെടുത്തി. ഇതിന് ശ്രീ ജയ്ശങ്കർ നന്ദി അറിയിച്ചു.



### JADHAV-HOMOEOPATHY DAY(INTRO)

ഹോമിയോപ്പതി കേവലം ഒരു ബദൽ ചികിത്സാരീതിയല്ല, മറിച്ച് കാര്യങ്ങളിലും തെളിവുകളിലും അധിഷ്ഠിതമായ ശാസ്ത്രമാണെന്ന് ആയുഷ് മന്ത്രി പ്രതാപ് റാവു ജാദവ്. ന്യൂഡൽഹിയിലെ വിജ്ഞാൻ ഭവനിൽ നടന്ന ലോക ഹോമിയോപ്പതി ദിനാഘോഷത്തെ അഭിസംബോധന ചെയ്യുകയായിരുന്നു അദ്ദേഹം. ഹോമിയോപ്പതി ചികിത്സയോടുള്ള ജനങ്ങളുടെ താൽപ്പര്യം വർദ്ധിച്ചുവരുന്നുണ്ടെന്ന് പറഞ്ഞ പ്രതാപ് റാവു ജീവിതത്തിൽ ശാസ്ത്രീയ സമീപനം പിന്തുടരാൻ ജനങ്ങളോട് ആഹ്വാനം ചെയ്തു. ( വോയിസ് )

"സുസ്ഥിര ആരോഗ്യത്തിന് ഹോമിയോപ്പതി" എന്നതാണ് ഈ വർഷത്തെ ഹോമിയോപ്പതി ദിന പ്രമേയം.



---

## JUSTICE YASHWANT VERMA

അലഹബാദ് ഹൈക്കോടതി ജഡ്ജി ജസ്റ്റിസ് യശ്വന്ത് വർമ്മ ഇന്ന് രാഷ്ട്രപതി ദ്രൗപദി മുർമുവിന് രാജി സമർപ്പിച്ചു. വസതിയിൽ നിന്ന് കത്തിക്കരിഞ്ഞ നിലയിൽ കുറൻസി നോട്ടുകൾ കണ്ടെത്തിയതിനെത്തുടർന്ന് അദ്ദേഹം ഇംപീച്ച്മെന്റ് നടപടികൾ നേരിടുകയായിരുന്നു. കഴിഞ്ഞ വർഷം മാർച്ച് 14-ന് ന്യൂഡൽഹിയിലെ ഔദ്യോഗിക വസതിയിൽ നിന്ന് കത്തിനശിച്ച നോട്ടുകെട്ടുകൾ കണ്ടെത്തിയതിനെത്തുടർന്ന് ജസ്റ്റിസ് വർമ്മയെ ഡൽഹി ഹൈക്കോടതിയിൽ നിന്ന് അലഹബാദ് ഹൈക്കോടതിയിലേക്ക് മാറ്റിയിരുന്നു.



## UP-SIR-FINAL LIST

ഉത്തർപ്രദേശിൽ വോട്ടർമാരുടെ എണ്ണത്തിൽ വൻ വർധന. തീവ്ര വോട്ടർ പട്ടിക പരിഷ്കരണ നടപടികൾ പൂർത്തിയായതോടെ ഉത്തർപ്രദേശിൽ വോട്ടർമാരുടെ എണ്ണത്തിൽ 84 ലക്ഷത്തിലധികം പേരുടെ വർധനയാണ് രേഖപ്പെടുത്തിയത്. ഇതോടെ സംസ്ഥാനത്തെ ആകെ വോട്ടർമാരുടെ എണ്ണം 13 കോടി 39 ലക്ഷമായി ഉയർന്നതായി തിരഞ്ഞെടുപ്പ് കമ്മീഷൻ അറിയിച്ചു.



## RAIN-HEATWAVE

---

കേരളത്തിൽ ഉയർന്ന അന്തരീക്ഷ താപനിലയെ തുടർന്ന് വയനാട്, ഇടുക്കി ഒഴികെയുള്ള ജില്ലകളിൽ കേന്ദ്ര കാലാവസ്ഥാ വകുപ്പ് നാളെ വരെ മഞ്ഞ ജാഗ്രത പ്രഖ്യാപിച്ചു. ശനിയാഴ്ച പാലക്കാട് ജില്ലയിൽ 39 ഡിഗ്രി വരെയും കൊല്ലം ജില്ലയിൽ 38 ഡിഗ്രി വരെയും പകൽ താപനില ഉയരും. അതേസമയം വേനൽച്ചൂടിന് ആശ്വാസമായി വൈകുന്നേരം ചിലയിടങ്ങളിൽ മഴയെത്തി.



## ISL FOOTBALL

ഐഎസ്എൽ ഫുട്ബോളിൽ സ്റ്റോർട്ടിങ് ഡൽഹി എതിരില്ലാത്ത മൂന്ന് ഗോളിന് നോർത്ത് ഇന്ത്യ യുണൈറ്റഡിനെ തോൽപ്പിച്ചു. ഇന്നത്തെ രണ്ടാമത്തെ മത്സരത്തിൽ ഗോവ- ഒഡീഷയെ നേരിടുന്നു.



## IPL CRICKET

ഐ പി എൽ ക്രിക്കറ്റിൽ രാജസ്ഥാൻ റോയൽസ്-റോയൽ ചലഞ്ചേഴ്സ് ബെംഗളൂരു മത്സരം മഴ കാരണം ടോസ് വൈകുന്നു. ഗുവാഹത്തിയിലാണ് മത്സരം.



## ASIAN BOXING C SHIP

മംഗോളിയയിൽ നടന്ന ഏഷ്യൻ ബോക്സിംഗ് ചാമ്പ്യൻഷിപ്പിൽ ഉജ്ജ്വല പ്രകടനവുമായി ഇന്ത്യ. അഞ്ച് സ്വർണ്ണം, മൂന്ന്

---

വെള്ളി, എട്ട് വെങ്കലം എന്നിങ്ങനെ 16 മെഡലുകളാണ് ഇന്ത്യൻ താരങ്ങൾ സ്വന്തമാക്കിയത്.



## DELHI POLICE - ISI MODULE

പാകിസ്ഥാൻ രഹസ്യാന്വേഷണ ഏജൻസിയായ ഐ.എസ്.ഐ, നിരോധിത സംഘടനയായ ബബൂർ ഖൽസ ഇന്റർനാഷണൽ എന്നിവയുടെ സഹായത്തോടെ പ്രവർത്തിച്ചിരുന്ന ഭീകര-ചാര ശൃംഖലയെ ഡൽഹി പോലീസ് സ്പെഷ്യൽ സെൽ തകർത്തു. പഞ്ചാബ്, ഡൽഹി എന്നിവിടങ്ങളിൽ നിന്നായി 11 പേരെ പോലീസ് അറസ്റ്റ് ചെയ്തു. തന്ത്രപ്രധാന സുരക്ഷാ കേന്ദ്രങ്ങൾക്ക് സമീപം ഇവർ സ്ഥാപിച്ച സി.സി.ടി.വി ക്യാമറകൾ പിടിച്ചെടുത്തതായി സ്പെഷ്യൽ സെൽ അഡീഷണൽ പോലീസ് കമ്മീഷണർ പ്രമോദ് സിംഗ് കുശ്യാഹ അറിയിച്ചു.

